

## ΠΑΡΑΡΤΗΜΑ ΕΛΛΗΝΙΚΟΝ

πρὸς ὠφέλειαν τῶν διδασκάλων, τῶν τὰ τῆς Ἑλλάδος  
γλώσσης Ἑλληνιστὶ παραδιδόναι προθυμουμένων.

### Α. ΟΡΟΙ ΓΡΑΜΜΑΤΙΚΟΙ.

- α. Λόγος ὀνομάζεται ἄθροισις λέξεων ἀκέραιον δηλοῦσα διά-  
νοιαν, οἷον 'οἱ Ἕλληνες εἰσέβαλον εἰς τὴν Ἀσίαν.' Τὰ δὲ  
τοῦ λόγου στοιχεῖα λέγονται ὥδε, ἄρθρον, ὄνομα, ἐπί-  
θετον, ἄντωνυμία, ῥῆμα, ἐπίρρημα, πρόθεσις,  
σύνδεσμος, ἐπιφώνημα.
- β. Τοῦ ὀνόματος αἱ πτώσεις ὀνομάζονται ὀρθή ἢ ὀνομα-  
στική, γενική, δοτική, αἰτιατική, κλητική· τὰ  
δὲ τρία γένη ἄρσενικόν, θηλυκόν, οὐδέτερον. Τρι-  
πλοῦς δ' ἔστιν ὡσαύτως ὁ ἀριθμὸς, δηλαδὴ ἐνικός, δυϊ-  
κὸς, πληθυντικός. Τοῦ ἐπιθέτου οἱ βαθμοὶ λέγονται  
θετικός, συγκριτικός, ὑπερθετικός.
- γ. Τρεῖς ἔχει διαθέσεις τὸ ῥῆμα, ἐνεργητικήν, μέσην,  
παθητικήν, καὶ ἐν ἐκάστη διαθέσει πέντε διακρίνονται  
ἐγκλίσεις, ὧν τέσσαρες μὲν παρεμφατικάι, ὀριστική, ὑπο-  
τακτική, εὐκτική, προστακτική, μία δὲ ἀπαρέμ-  
φαιτος· μέρος δὲ τοῦ ῥήματος ἔστι καὶ ἡ μετοχή. Οἱ  
χρόνοι τοῦ ῥήματος λέγονται ὥδε· ἐνεστώς, παρατατι-  
κὸς, μέλλων, ἀόριστος, παρακείμενος, ὑπερσυν-  
τελικός. Ἰστέον δ' ὡς οἱ μὲν ἀναύητοι χρόνοι ἀρκτι-  
κοὶ, οἱ δὲ δι' αὐξήσεως ἐσχηματισμένοι παρφαγμένοι  
ὀνομάζονται.
- δ. Ὑποκείμενον λέγεται τὸ περὶ οὗ ὁ λόγος, καὶ κατη-  
γορούμενον, ἢ κατηγορήμα τὸ κατὰ τοῦ ὑποκειμένου  
λεγόμενον. Διὰ μόνου τοῦ ῥήματος, καὶ ταῦτά γε παρεμ-  
φαιτικοῦ σχήματος, κατηγορεῖται τι· ὅθεν, ὅπου ἂν παρῇ  
ῥῆμα παρεμφαικόν, πάρεστι καὶ λόγος, καὶ ἄνευ ῥήματος  
παρεμφαιτικοῦ, εἴτε ἐκφερομένον, εἴτε ἐννοούμενον, λόγος  
οὐχ ἴσταιται.

## B. ΠΡΟΣΔΙΟΡΙΣΜΟΙ

ἐν οἷς, ἐμπρόθετοι ἢ ἀπρόθετοι, ἐπιρρήματικῶς τίθενται αἱ τοῦ ὀνόματος πτώσεις.

- α. Ὁ Τόπος, ὅπου ἴσταιται ἢ κινεῖται τι, ἐκφέρεται διὰ δοτικῆς, συνήθως μὲν ἐμπροθέτον, οἷον 'ἐν τῇ Ἀκαδημίᾳ', ἐνίοτε δὲ ἀπροθέτον, μάλιστα γ' ἐπὶ τῶν τῆς Ἀττικῆς δῆμων, οἷον 'Μαραθῶνι'. Ὁ Τόπος, ὁ πόσε κινεῖται τι, ἐκφέρεται δι' αἰτιατικῆς, ἐν μὲν τῷ πεζῷ λόγῳ ἐμπροθέτον, οἷον 'διέβησαν εἰς Σικελίαν', 'ἔφυγον πρὸς τὴν γῆν', 'εἰμ' ἐπὶ ναῦν'. παρὰ δὲ ποιηταῖς ἐμπροθέτον τε καὶ ἀπροθέτον, οἷον (Σοφ.) 'δόμους στείχω ἐμούς.' Ὁ Τόπος, ὁ ποθεν κινεῖται τι, ἐκφέρεται διὰ γενικῆς, ἐμπροθέτον μὲν ἐν τῷ πεζῷ λόγῳ, οἷον 'ἐκ Λακεδαιμόνος' ἢ 'ἀπὸ Συρακουσῶν φεύγειν'. ἐμπροθέτον δέ τε καὶ ἀπροθέτον παρὰ τοῖς ἀρχαῖς ποιηταῖς, οἷον (Σοφ.) 'εἰ μὴ τόνδ' ἄγοιντο νῆσον τῆσδε.' Ὁ Τόπος, δι' οὗ κινεῖται τι, ἐκφέρεται διὰ γενικῆς, συνήθως μὲν ἐμπροθέτον, οἷον 'δι' οὐρανοῦ πορεύεται', ἐνίοτε δὲ, ἀλλὰ μόνον παρὰ τοῖς ἀρχαιοτέροις ποιηταῖς, καὶ ἀπροθέτον, οἷον (Ομ.) 'ἔρχονται πεδίοιο.'
- β. Ὁ Χρόνος, ὁ πότε γίνεται τι, μάλιστα γ' ἐν τοιαῖσδε χρόνον διαίρεσεσιν ἐμφαινόμενος, ὥς ἂν οἱ ἄνθρωποι ξυνθέμενοι ποιῶν ποιῶσι, ἐκφέρεται δοτικῇ ἀπροθέτῳ, οἷον 'τρίτῃ ὥρᾳ', 'μηνὸς ἕκτη φθίνοντος'. ἐπὶ δὲ τῶν ἤδη γεγενημένων ἐκφέρεται καὶ αἰτιατικῇ ἀπροθέτῳ, τῇ τὰ ἀπὸ τοῦ περὶ οὗ ὁ λόγος συμβάντος μέχρι τοῦ νῦν παρελθόντα χρονικὰ διαστήματα διὰ τακτικοῦ ἀριθμητικοῦ ὀνόματος δηλούση, ἔσθ' ὅτε τοῦ ἤδη παρεντιθεμένου, οἷον 'τρίτην ἤδη ἡμέραν ἀπέθανε ὁ πατήρ'. Τὸ δὲ Χρόνον διάστημα, ἐν ᾧ γίνεται τι, ἐκφέρεται γενικῇ, εἴτε ἀπροθέτῳ, ἄλλως τε καὶ ἐπὶ τῶν φύσει ὑπαρχουσῶν χρόνον διαίρεσεων, οἷον 'οἱ λαγὼ τῆς νυκτὸς νέμονται', εἴτε ἐμπροθέτῳ, προτιθεμένης ἐπὶ μὲν κυρίων ὀνομάτων τῆς ἐπὶ προθέσεως, οἷον 'ἐπὶ Θησεύς', 'ἐπὶ Κύρου βασιλεύοντος', τὰ δ' ἄλλα προτιθεμένης τῆς διὰ προθέσεως, οἷον 'διὰ πολλοῦ αὐτοὺς οὐχ ἑώρακα.' Ὡσαύτως ἐκφέρεται τὸ Χρόνον διάστημα, ἐν ᾧ γίνεται τι, διὰ δοτικῆς μετὰ τῆς ἐν προθέσεως, οἷον 'ἐν ἑβδομήκοντα ἔτεσιν οὐκ

ἂν εἰς λάθοι πονηρὸς ὧν'. Ὁ Χρόνος, ὁ πότε ὡς ἔγγιστα γίνεται τι, ἐκφέρεται δι' αἰτιατικῆς μετὰ τῆς περὶ ἣ ἀμφὶ προθέσεως, οἷον 'περὶ ἔτη μάλιστα πέντε καὶ ἑξήκοντα', 'ἀμφὶ μέσας πω νύκτας'. Ὁ Χρόνος, ὁ ποσάκις γίνεται τι, ἐκφέρεται διὰ γενικῆς ἀπροθέτου, οἷον 'ὁ ὀπλίτης δραχμὴν ἐλάμβανε τῆς ἡμέρας'.

γ. Τὸ Ποσὸν τόπου, χρόνου κ. τ. λ. ἐκφέρεται δι' αἰτιατικῆς ἀπροθέτου, οἷον 'ἀπέχει ἡ Πλάταια τῶν Θηβῶν σταδίους ἑβδομήκοντα', 'πολὺν χρόνον ἐμάχοντο'. \* ἢ καὶ μετὰ τῶν ἀνὰ, κατὰ, παρὰ προθέσεων, οἷον 'ἀνὰ πᾶσαν τὴν γῆν', 'κατὰ ἣ παρὰ πάντα τὸν πόλεμον.' Δῆλον δ' οὖν ὡς τὸ τοῦ χρόνου πληθὸς γενικῇ τε καὶ αἰτιατικῇ ἐκφέρεται. ἔνεστι δ' ἐν ἑκατέρᾳ διαφορὰ ἥδε. Διὰ μὲν τῆς γενικῆς ὑπαινίσσεται σημεῖόν τι χρόνου ἐν τῷ πληθὲι ὑπάρχον, καθ' ὃ ἐγένετο ἡ πράξις, διὰ δὲ τῆς αἰτιατικῆς ἅπας ὁ χρόνος καθ' ὃν διήρκεσε ἡ πράξις δηλοῦται. Τέλος, τὸ Ποσὸν ἐπὶ ἀνταλλαγῶν, δηλαδὴ τὸ τιμὴν δηλοῦν, κατὰ γενικὴν τίθεται, οἷον 'τῶν πόνων πωλοῦσιν ἡμῖν πάντα τὰγάθ' οἱ Θεοί.'

δ. Τὸ Αἷτιον, ὁποιοιδήποτε ἂν ᾖ, ἔξαιρουμένου δὴ τοῦ τελικοῦ αἰτίου, παρὰ τοῖς ποιηταῖς διὰ γενικῆς ἀπροθέτου, συνήθως δὲ διὰ γενικῆς μετὰ τῆς ὑπὸ προθέσεως ἐκφέρεται, οἷον 'ἀδικεῖσθαι ὑπὸ τινος'. κείσθω δὲ τοῦτο ποιητικὸν αἷτιον παρὰδείγμα. Τὸ προτρεπτικὸν ἢ ἀναγκαστικὸν αἷτιον καὶ διὰ δοτικῆς ἐκφέρεται ἀπροθέτου, οἷον 'φόβῳ πράττειν τι'. \*\* πρὸς δὲ δι' αἰτιατικῆς μετὰ τῆς διὰ προθέσεως, οἷον 'λέγονται Ἀθηναῖοι διὰ Περικλέα βελτίους γεγονέναι.' Τριπλῇ ἐκφέρεται τὸ τελικὸν αἷτιον, δηλαδὴ διὰ γενικῆς μετὰ τοῦ χάριν ἢ ἕνεκα προθετικῶς ἐκλαμβανόμενων, οἷον 'κολακεύουσιν ἕνεκα ἀργυρίου'. ἢ διὰ δοτικῆς μετὰ τῆς ἐπὶ προθέσεως, οἷον 'ἐπὶ γέλῳτι'. ἢ δι'

\* Πολλὰ τῶν τὸ Ποσὸν δηλούντων ἐπιρρήμάτων οὐκ ἄλλο τί ἐστὶν ἢ ἐπίθετα οὐδέτερα κατ' αἰτιατικὴν, οἷον ὀλίγον, πολὺ, μέγα κ. τ. λ.

\*\* Ἐσθ' ὅτε καὶ τὸ ποιητικὸν αἷτιον διὰ δοτικῆς ἐκφέρεται ἀπροθέτου, τὰ μὲν πλείω ἐπὶ ἀντωνυμιῶν, οἷον 'ταῦτα λέλεκται μοι', πάντοτε δὲ ἐπὶ τῶν εἰς τέρος ληγόντων ῥηματικῶν, οἷον 'ἐπιθυμητέον ἐστὶ τοῖς ἀνθρώποις τῆς ἀρετῆς.'

- αἰτιατικῆς μετὰ τῆς πρὸς προθέσεως, οἷον 'παντοδαπὰ εὐρημένα ταῖς πόλεσι πρὸς φυλακὴν καὶ σωτηρίαν'.
- ε. 'Ὁ Τρόπος, καθ' ὃν γίνεται τι, διὰ δοτικῆς ἐκφέρεται, ἢ ἀπροθέτου, οἷον 'βία εἰς οἰκίαν παριέναι', ἢ καὶ τῆς ἐν προθέσεως προσλαμβανομένης, οἷον 'ἐν σιωπῇ ἐκάθηντο'. πρὸς δὲ καὶ δι' αἰτιατικῆς μετὰ τῆς κατὰ προθέσεως, οἷον (Δεμ.) 'συμβαίνει τῷ μὲν (Φιλίππῳ), ἐφ' ᾧ ἂν ἔλθῃ, ταῦτ' ἔχειν κατὰ πολλὴν ἡσυχίαν'.
- ς. Τὸ Ὅργανον, δι' οὗ γίνεται τι, διὰ δοτικῆς ἐκφέρεται, ἢ ἀπροθέτου, οἷον 'οὐδείς ἐπαινον ἡδοναῖς ἐκτήσατο', ἢ μετὰ τῆς ἐν προθέσεως, οἷον 'ἐν τόξοις διαγωνίζεσθαι'. πρὸς δὲ ἐκφέρεται διὰ γενικῆς μετὰ τῆς διὰ προθέσεως, οἷον 'δι' ὀφθαλμῶν ὁρᾶν'. Ἰστέον ὅτι τὸ ποσὸν, ὡς ὄργανον θεωρούμενον, μάλιστα γε τὸ διαφορὰς μέτρον δηλοῦν, κατὰ δοτικὴν τίθεται ἀπρόθετον, οἷον 'ἐνιαντῷ πρεσβύτερος'.
- ζ. Τὸ κατὰ τι δι' αἰτιατικῆς ἐκφέρεται, ἀπροθέτου μὲν τὰ πολλὰ, οἷον 'δεινοὶ μάχην', 'ἀλγῶ τοὺς πόδας'. ἐνίοτε δὲ καὶ μετὰ τῶν κατὰ, πρὸς, εἰς προθέσεων, οἷον 'ξανθὸς κατὰ τὴν κόμην', 'σοφὸς πρὸς τι', 'ἐνδοξος εἰς τὰ πολεμικά'. Ἡ δὲ δοτικὴ, τὴν κατὰ τι σχέσιν ὡς ὄργανον δηλοῦσα, τίθεται ἀπρόθετος, οἷον 'ἄμαχοι καὶ πλήθει, καὶ πλούτῳ, καὶ τέχνῃ, καὶ ῥώμῃ'.

# Γ. ΚΑΝΟΝΕΣ ΣΥΝΤΑΞΕΩΣ, ΟΙ ΚΤΡΙΩΤΕΡΟΙ.

- α. Ὀνόματα, τὰ μὲν πρὸς τὸ αὐτὸ πρόσωπον ἢ πράγμα ἀναφερόμενα, ὁμοιοπτῶτως τίθενται, οἷον 'Δημοσθένης ὁ ῥήτωρ'. τοῦτο δὲ ὀνομάτων πρόσθεσις καλεῖται. Τὰ δὲ πρὸς διάφορα ἄλλῳ ἄλλο ὑποτάσσεται ἐπὶ γενικῆς, οἷον 'ὁ τοῦ δένδρου καρπός'.
- β. Τὸ Ἐπίθετον καὶ ἡ Μετοχὴ συμφωνοῦσι τοῖς εἰς ἃ ἀναφέρονται ὀνόμασι κατὰ γένος, ἀριθμὸν, πτώσιν, οἷον 'χρηστός ἀνὴρ', 'οἱ παῖδες οἱ φοιτῶντες εἰς τὰ διδασκαλεῖα'. Πολλῶν τῶν ὀνομάτων ὄντων, τίθεται τὸ ἐπίθετον ἢ ἡ μετοχὴ πληθυντικῶς. Ἐπὶ μὲν ἀψύχων, εἴτε ὁμογενῶν εἴτε ἑτερογενῶν, κατ' οὐδέτερον γένος, οἷον 'ταραχαὶ καὶ στάσεις ὀλέθρια ταῖς πόλεσι', 'λίθοι τε καὶ πλίνθοι καὶ ξύλα καὶ κέραμος, ἀτάκτως ἐρῶσιμένα, οὐδὲν χρησιμὰ ἐστι.' Ἐπὶ

δὲ ἐμφύχων, τῶν μὲν ὁμογενῶν, κατὰ τὸ τοῖς ὀνόμασι κοινὸν γένος, τῶν δὲ ἑτερογενῶν, κατὰ τὸ ἐπικρατέστερον· ἐστὶ δὲ ἐπικρατέστερον τὸ μὲν ἀρσενικὸν τοῦ θηλυκοῦ, τὸ δὲ θηλυκὸν τοῦ οὐδετέρου, π. χ. 'ἡ γυνή καὶ ὁ ἀνὴρ ἀγαθοὶ' λέγονται, καὶ οὐχὶ 'ἀγαθαί'. Ἰστέον δ' ὅτι, ἡνίκα κατ' ὀνομαστικὴν ἐπίθετόν τι ὄνόματι παρατίθεται ἐνάρθρῳ, καίτοι τοῦ συνδετικοῦ ἐλλείποντος, λόγος αὐτοτελὴς ἀπαρτίζεται· οὕτω δὴ τὸ 'θνητὸς ὁ ἄνθρωπος' δύναται τὸ 'θνητός ἐστιν ὁ ἄνθρωπος', καὶ τὸ 'ὁ ἄνθρωπος θνητός' δύναται τὸ 'ὁ ἄνθρωπος θνητός ἐστιν'. Μετοχῆς δὲ κατὰ γενικὴν ὀνοματι παρατιθεμένης, προσδιορισμὸν δὴ τότε ἡ συμφωνία αὕτη, χρονικὸν ἢ ὑποθετικὸν ἢ ἄλλον οἰοντινοῦν, ἐπιρρήματικῶς πως ἐκδηλοῖ, οἷον 'ὄρθρου γενομένου ἀφικόμεθα', 'ὄρῳ, τοῦ χωρίου χαλεποῦ ὄντος, τοὺς τριηράρχους ἀποκνοῦντας'. αὕτη δὲ παρὰ τοῖς νεωτέροις πτώσις ἢ σύνταξις ἀπόλυτος καλεῖται.

- γ. Παρεμφατικοῦ ῥήματος τὸ ὑποκείμενον τίθεται κατ' ὀνομαστικὴν, καὶ ταύτη συμφωνεῖ τὸ ῥῆμα κατ' ἀριθμὸν τε καὶ πρόσωπον, οἷον 'Κῦρος τέθνηκε'. Εἰώθασι μέντοι οἱ Ἀττικοὶ πληθυντικὴν ὀνομαστικὴν οὐδετέραν, ἐὰν ἄψυχὰ μάλιστα δηλοῖ, ῥήματι ἐνικῶ παρατιθέναι, οἷον 'ἕαρος θάλλει τὰ ῥόδα', \* καὶ τοῦτο δὴ ἐστὶ τὸ λεγόμενον σχῆμα Ἀττικόν. Ἐκφαίνεται δὲ καὶ τὸναντίον· ὑποκείμενον δηλαδὴ περιληπτικὸν καθ' ἐνικὸν ἀριθμὸν ἐφέλκεται τὸ ῥῆμα κατὰ πληθυντικὸν, ἐξόχως δὴ ὅταν διάκρισις τῶν ἐν τῇ πληθύνι ὑποκειμένων νοῆται, καὶ τὸ ῥῆμα καθ' ἐκάστου τούτων κατηγορεῖται, οἷον (Ομ.) 'ὥς φάσαν ἡ πληθύς'. ἄλλως δὲ, τοῦ ὑποκειμένου ὥς ἀπλῆς ἐνάδος νοουμένου, παρατίθεται καὶ τὸ ῥῆμα καθ' ἐνικὸν ἀριθμὸν, οἷον 'ἀναρίθμητός ἐστιν ἡ πληθύς'. Ἐν τούτοις τε καὶ τοῖς ἐξῆς παραδείγμασι 'ἀνὴρ σὺν παιδί πάρεισι', 'ἀνὴρ καὶ γυνὴ πάρεισι', τὸ κατὰ σύνεσιν ἰσχύει σχῆμα. Πλειόνων δ' ὄντων τῶν τοῦ

\* Συνήθως μὲν παραλείπονται αἱ ὑποκείμενον δηλοῦσαι ἀντωνυμίαι, οἷον 'ἀλγῶ τὴν κεφαλὴν'. τὸ γὰρ πρόσωπον διὰ τῆς καταλήξεως αὐτοῦ τοῦ ῥήματος δηλοῦται. Ἐμφάσεως δὲ χάριν ἐκφέρονται, οἷον 'οὐκ αὐτὸς, ἀλλ' ἐγὼ γ' ἐτόλμησα τὸν πόταμον διαβῆναι πρώτος'.



ῥήματος ὑποκειμένων καὶ ἑτεροπροσώπων, τίθεται τὸ ῥήμα κατὰ τὸ ἐπικρατέστερον, νικᾷ δ' αἰετὶ τὸ πρῶτον τὸ δεύτερον πρόσωπον, καὶ τοῦτο τὸ τρίτον, οἷον 'ἔ συμφωνοῦμεν ἐγὼ τε καὶ ὑμεῖς', 'οὐ σὺ μόνος, οὐδὲ οἱ σοὶ φίλοι πρῶτοι καὶ πρῶτον ταύτην τὴν δόξαν περὶ θεῶν ἔσχετε'. Ἀλλὰ καὶ κατὰ τὸ προσεχέστερον, ὅποιονδήποτε ἀριθμοῦ τε καὶ προσώπου ἂν ᾖ, τίθεται τὸ ῥήμα, οἷον 'ἐγὼ λέγω καὶ Σεύθης τὰ αὐτὰ', 'ἐνίκων οὗτοι οἱ ξένοι, καὶ ἡμεῖς μετ' ἐκείνων'.

δ. Τῆς ἀπαρεμφάτου τὸ ὑποκείμενον τίθεται κατ' αἰτιατικὴν, οἷον 'πάντας τοὺς ἀνθρώπους ἁμαρτάνειν ἀληθές'. Ἐὰν ὅμως τὸ αὐτὸ ἔχη ὑποκείμενον ἢ ἀπαρέμφατος καὶ παρεμφατικόν τι ῥήμα ἐξ οὗ ἐξαρτᾶται ἢ ἀπαρέμφατος, ἢ παραλείπεται τὸ ὑποκείμενον τοῦτο, τὸ ἀμφοτέρους κοινὸν, οἷον 'ὁμολογῶ ἡμαρτηκέναι', ἢ τίθεται κατ' ὀνομαστικὴν, οἷον 'φησὶ αὐτὸς τὴν ἐπιστολὴν γεγραφέναι'.

ε. Ἡ ἀναφορικὴ λεγομένη ἀντωνυμία συμφωνεῖ τῷ ἑαυτῆς ἡγουμένῳ κατὰ γένος καὶ ἀριθμὸν καὶ πρόσωπον, οἷον 'Ζεὺς ὃς ἐφορᾷ πάντα'. Τῷ συντακτικῷ δὲ σχήματι, ὃ καλεῖται ἔλξις ἢ ἔφελξις, ἔλκεται ἢ ἀντωνυμία εἰς τὴν πτώσιν τοῦ ἡγουμένου, καὶ δὴ τὸ 'χρῶμαι τοῖς ἀγαθοῖς ἃ ἔχω' τρέπεται ὥδε, 'χρῶμαι τοῖς ἀγαθοῖς οἷς ἔχω', ἢ καὶ, μεταθέσει τοῦ ἡγουμένου, 'χρῶμαι οἷς ἔχω ἀγαθοῖς'. Ἀντιστροφῶς δ' ἔσθ' ὅτε καὶ ἡ ἀντωνυμία ἔλκει τὸ μετατεθειμένον ἡγούμενον, καὶ δὴ τὸ 'οὗτος ἐστὶν ὁ ἀνὴρ ὃν εἶδες' μεταβάλλεται εἰς τὸ 'οὗτος ἐστὶν ὃν εἶδες ἄνδρα'.

ς. Γενικῇ συντάσσονται ἐπίθετα καὶ ῥήματα, τὰ πληρώσεως, μεθέξεως, ἐμπειρίας, ἐπιμελείας, μνήμης, ἐπιτυχίας, φειδοῦς σημαντικά, καὶ τὰ τούτοις ἐναντία· πρὸς δὲ ἐκ τῶν ἐπιθέτων τὰ εἰς ἰκὸς λήγοντα, τὰ ἐκ τοῦ αστερητικοῦ σύνθετα, καὶ τὰ παραθετικά, τὰ συγκριτικά δηλαδὴ καὶ ὑπερθετικά, καὶ τούτοις ἀνάλογα, οἷον δεύτερος, περιττός· ἐκ δὲ τῶν ῥημάτων τὰ ἀρχικά καὶ ὑπαρχικά, τὰ ἐν ἀρχῆς ἢ λήξεως σημαντικά, καὶ τὰ τῶν αἰσθησέων, πλὴν τοῦ ὀρθῷ.

ζ. Δοτικῇ συντάσσονται ἐπίθετα καὶ ῥήματα, τὰ ὁμοιότητος, ἀναλογίας, προσεγγίσεως, μίξεως σημαντικά, τὰ τε φιλικὴν ἢ ἐχθρικὴν πρὸς τινὰ διάθεσιν δηλοῦντα,

ἅπερ, συντομίας χάριν, περιποιητικά καὶ ἀντιπεριποιητικά ὑπὸ τῶν γραμματικῶν καλοῦνται· πρὸς δὲ τὰ ἀπρόσωπα λεγόμενα ῥήματα.

η. Αἰτιατικῇ συντάσσονται τὰ ἰδίως ἢ ἀμέσως μεταβατικά ῥήματα. Μεταβατικά καλοῦνται τὰ ῥήματα τὰ τοιάνδε ἐνέργειαν δηλοῦντα, ἧτις ἐξ ἀνάγκης εἰς πρόσωπον ἢ πράγμα διάφορον τοῦ ὑποκειμένου, τὸ παρὰ γραμματικοῖς ἀντικείμενον λεγόμενον, μεταβαίνει. Π. Χ. διὰ τοῦ τρέχειν δηλοῦται μὲν ἐνέργεια, ἀλλ' ἐπεὶ αὐτοτελές τι ἐκφαίνει, οὐδὲ πρὸς συμπλήρωσιν τῆς ἐαυτοῦ ἐννοίας ἀντικείμενον ἐπιδέχεται, μεταβατικὸν οὐ λέγεται· τὰ δὲ σφάττειν, ἐπιθυμεῖν, ἔπεσθαι, μεταβατικά λέγονται ῥήματα, ἅτε ἐπ' ἄλλο τι μεταβαινούσης τῆς δι' αὐτῶν δηλουμένης ἐνεργείας, οἷον ἐν τοῖς 'σφάττω τὸν βοῦν', 'ἐπιθυμῶ σοφίας', 'δεῖ ἔπεσθαι τῷ ἡγεμόνι.' Διαιρετέα δὲ ἐν τούτοις τὰ ἰδίως ἢ ἀμέσως μεταβατικά τῶν ἐμμέσων μεταβατικῶν ῥημάτων· ἔνεστι γὰρ διαφορὰ ἥδε. Τὰ τῇ αἰτιατικῇ συντασσόμενα ῥήματα, φύσει δραστικώτερα, ἐμφαίνουσι καὶ μεταβολήν τινα τοῦ ἀντικειμένου, διὸ καὶ ἰδίως ἢ ἀμέσως μεταβατικά καλοῦνται· τὰ δὲ γενικῇ ἢ δοτικῇ συντασσόμενα, μόνην τὴν τοῦ ὑποκειμένου διάθεσιν ἐκδηλοῦντα, τοῦ δὲ ἀντικειμένου οὐδεμίαν μεταβολήν, ἐμμέσως μεταβατικά ὑπὸ τῶν γραμματικῶν καλοῦνται. Ἐνια ῥημάτων εἰδὴ διπλοῦ δέονται ἀντικείμενον, ὧν τὸ κύριον, πρὸς ὃ ἰδίᾳ ἢ τοῦ ῥήματος ἐνέργεια φέρεται, κατ' αἰτιατικὴν τιθέμενον, ἅμεσον λέγεται, τὸ δὲ κατ' ἄλλην τινὰ τῶν πλαγίων, ἢ καὶ κατ' ἄλλην αἰτιατικὴν, ἕμμεσον. Π. Χ. ἐν τῷ 'Χριστιανοῦ ἀληθινοῦ ἐστὶ τοῖς πεινῶσι ἄρτον διδόναι', τὸ ἄρτον, τὸ μεταβολήν τινα, θέσεως δηλονότι, ὑφιστάμενον, καὶ κατ' αἰτιατικὴν τιθέμενον ἀντικείμενον, ἅμεσον λέγεται, τὸ δὲ πεινῶσι, ἕμμεσον. Δίπτωτα δὲ ταῦτα οἱ γραμματικοὶ καλοῦντες διακρίνουσι τῶν λοιπῶν, ἀμονόπτωτα ἐκείνοι ὠνόμασαν.

θ. Αἰτιατικῇ καὶ γενικῇ συντάσσονται τὰ πληρωτικά καὶ κενωτικά, οἷον 'ξεύγη καὶ ὑποζύγια σίτου γεμίσαντες', 'οἶμαι ταύτης ἀπαλλάξειν σὲ τῆς ὀφθαλμίας'· τὰ μνημονευτικά, οἷον 'ἀναμιμνήσκειν τινὰ τινος'· τὰ ἀνταλ-

λακτικὰ, οἷον 'πλείστον τιμᾶν τί'· τὰ δεόμενα τοῦ προσδιορισμοῦ τῆς αἰτίας δι' ἣν τι γίνεται, οἷον 'ἐπαινεῖν τινα τῆς ἀρετῆς.'

- ι. Αἰτιατικῇ καὶ δοτικῇ συντάσσονται τὰ δόσεως, διηγήσεως, ἐναντιότητος σημαντικὰ, οἷον 'τὰ ἀγαθὰ διδόναι τοῖς δικαίοις', 'τὸ ἀληθὲς ἀγγέλλειν τινί', 'ἴσους ἴσοις πολεμίοις ἀντιτιθέναι.'
- κ. Διπλῇ αἰτιατικῇ συντάσσονται τὰ ἰκετευτικὰ, τὰ παιδευτικὰ, τὰ ἐνδύσεως ἢ ἐκδύσεως σημαντικὰ, τὰ τὴν ἔννοιαν ἔχοντα τοῦ εὖ ἢ κακῶς λέγειν ἢ ποιεῖν.
- λ. Τὰ εἰς τέος λήγοντα ῥηματικὰ διττὴν ἔχουσι τὴν σύνταξιν. Τὰ μὲν ἐξ ἰδίως μεταβατικῶν ῥημάτων καταγόμενα ἢ συμφωνοῦσι, ἐπιθέτων καὶ μετοχῶν δίκην, τῷ τοῦ λόγου ὑποκειμένῳ, οἷον 'διαφυλακτέα ἡ τάξεις', ἢ τίθενται κατ' οὐδέτερον γένος, ἐνικῶς τε καὶ πληθυντικῶς, μεταβαλλομένης τῆς πρότερον ὀνομαστικῆς εἰς αἰτιατικὴν, οἷον 'διαφυλακτέον' ἢ καὶ 'διαφυλακτέα τὴν τάξιν.' Τὰ δὲ ἐξ ἐμμέσως μεταβατικῶν ῥημάτων παραγόμενα, κατὰ μόνον τὸν δεύτερον τρόπον συντάσσονται· ἴστέον ὅμως ὅτι τῶν ῥηματικῶν τούτων τὸ ἀντικείμενον κατὰ τὴν πτώσιν τίθεται, τὴν τῷ ῥήματι οἰκείαν ἐξ οὗ παράγεται ἕκαστον, οἷον 'ἀντιληπτέον τῶν πραγμάτων', 'ἐπιχειρητέον τῷ ἔργῳ.'

#### Δ. ΠΕΡΙ ΑΠΟΦΑΤΙΚΩΝ ΜΟΡΙΩΝ.

- α. Πᾶσαι μὲν αἱ τοῦ ῥήματος ἐγκλίσεις, πλὴν τῆς ἀπαρεμφάτου, κατηγοροῦσί τι κατὰ τινος, προδηλότατον δ' ὥς ἐκάστη κατὰ τὴν οἰκείαν αὐτῆς φύσιν καὶ δύναμιν· καὶ τὰ ἀποφατικὰ μόρια, τῇ τῶν ἐγκλίσεων δυνάμει ἐλκόμενα, ἄλλη ἄλλο πρέπει. Καὶ δὴ καὶ τῇ ὀριστικῇ, ὥς θετικόν τι καὶ βέβαιον παριστώσῃ, πρέπει τὸ ἀποφατικὸν οὐ, οἷον 'οὐκ ἔστι ταῦτα'· ταῖς δὲ λοιπαῖς τῶν ἐγκλίσεων, αἱ οὐκ ὄντως τι ὄν παριστᾶσι, ἀλλὰ τι ὑποτιθέμενον, ἢ προστασζόμενον, ἢ εὐκτὸν, πρέπει τὸ μὴ, οἷον 'μὴ ὑβρίσης', 'μὴ γένοιτο', 'ὧ τέκνα μὴ καταφρονεῖτε τοῦ πένητος'.
- β. Ἡ ἐνιαχοῦ παράβασις τοῦ κανόνος τούτου, οὐκ οὔσα ἀλλὰ φαινομένη, κυρεῖ μάλιστα τὸ ῥηθέν. Ἐν τῷ Ὀμηρικῷ 'οὐπω



τούτους ἴδον ἀνέρας, οὐδὲ \* ἴδωμαι', τὰ τοῦ μέλλοντος τῆς ὀριστικῆς ἐπέχουσα ἢ ὑποτακτικῇ, ὥντως τι ὄν καὶ οὐχ ὑποτιθέμενον ἐξηγεῖ. Τὸ 'οὐκ ἂν γένοιτο ταῦτα', καὶ παρ-όμοιοι λόγοι, οὐχ ὑποτιθέμενόν τι δηλοῦντες, ἀλλ' εὐγενείας ἢ χάριτος ἕνεκα τὸ τοῦ θετικοῦ βαρὺ καὶ αὐστηρὸν μετριά-ζοντες, τὰ ἴσα ἔχουσι λόγῳ θετικῷ· ἔστιν ἄρ' ὁ ῥηθεὶς λόγος οὐκ ἄλλος ἢ ὁ 'οὐκ ἔστι γενέσθαι ταῦτα'. Ἐν τε διη-γῆσει τίθεται οὐ μετ' εὐκτικῆς, ἡνίκα ἢ ἔγκλισις αὕτη τὰ τῆς ὀριστικῆς ἐκπληροῖ, οἷον 'λέγων ὅτι οὐπω δὴ πολλοῦ χρόνου ἡδίονι οἴνω ἐπιτύχοι'· αὐτὸς γὰρ ὁ λέγων ἐπέτυ-χον εἶπεν ἂν, κατ' ὀριστικὴν. Ἔστι δ' ὅτε καὶ ἡ ὀριστικὴ ἀποβάλλουσα τὴν οἰκείαν αὐτῆς θετικὴν δύναμιν, καὶ ὑπο-θετικὴν παρατιθεμένη, ἔλκει τὸ μὴ· ἔστι δὲ τοῦτο ἰδεῖν, ὅταν ἐρωτήματα, καὶ εὐχὰς, καὶ ὑποθέσεις ἐκδηλοῖ. Οὐκ ἔστι δ' εὐρεῖν οὐδαμῶς παρὰ τῇ προστακτικῇ τὸ οὐ παρα-κείμενον. Τέλος δὲ παρὰ τῇ ἀπαρεμφάτῳ, καὶ μετοχῇ, κρα-τούντων τῶν καθόλου εἰρημένων, παράκειται οὐ ἐπὶ ὃ λόγος ἀναλνόμενος ὀριστικῇ, μὴ δὲ ἐπὶ ὃ ὑποτακτικῇ ἢ εὐ-κτικῇ μετατρέπεται.

---

\* Τὸ περὶ τῶν ἀπλῶν μορίων λεγόμενον ἀληθεύει καὶ περὶ τῶν ἐκ τούτων συνθετῶν.